

నమస్తే ఉదయం

తెలుగు దినపత్రిక

సంపుటి: 3

సంచిక: 328

పేజీలు: 4

వెల: రూ.4/-

శనివారం 25 జూలై 2026

ఎడిటర్: ఎం.వనితా రెడ్డి

నీట్ పై లోక్ సభలో రిభస్

నిరసనల హోరులో వందేమాతరం.. రాజ్యసభలో ప్రవేశపెట్టిన కేంద్రం



న్యూఢిల్లీ, జూలై 24 (నమస్తే ఉదయం):

జాతీయ గేయం 'వందేమాతరం'కు జాతీయ గీతంతో సమానంగా చట్టభద్రత కల్పించే లక్ష్యంతో కేంద్ర ప్రభుత్వం రాజ్యసభలో 'ప్రివెన్షన్ ఆఫ్ ఇన్సల్ట్రీ టు నేషనల్ హోనర్ (అమెండ్మెంట్) బిల్లు, 2026'ను ప్రవేశపెట్టింది. నీట్-యుజి పేపర్ లీకేజీ వివాదంపై విపక్ష ఎంపీలు తీవ్రస్థాయిలో నినాదాలు చేస్తున్నప్పటికీ, కేంద్ర హోంమంత్రి అమిత్ షా తరపున హోంశాఖ సహాయ మంత్రి నిత్యానంద్ రాయ్ ఈ ప్రతిపాదనను సభ ముందుకు తెచ్చారు. ఈ నూతన ప్రతిపాదన బిల్లు 1971 నాటి 'ప్రివెన్షన్ ఆఫ్ ఇన్సల్ట్రీ టు నేషనల్ హోనర్ యాక్ట్'ను సవరిస్తుంది. ప్రస్తుతం ..మిగతా 2లో

ఎన్టీఏపై ఉక్కుపాదం

ప్రక్షాళన చేపట్టిన కేంద్రం

47 మంది అధికారులు తొలగింపు.. నివేదికల ఆధారంగా చర్యలు

న్యూఢిల్లీ, జూలై 24 (నమస్తే ఉదయం):

నీట్ పేపర్ లీక్, పెరుగుతున్న విద్యార్థుల నిరసనల నేపథ్యంలో ప్రభుత్వం చర్యలు తీసుకుంటోంది. విశ్వసనీయ వర్గాల సమాచారం ప్రకారం, శుక్రవారం కేంద్రం సంఘటన నిర్ణయం తీసుకుంది. నేషనల్ టెస్టింగ్ ఏజెన్సీ (ఎన్టీఏ) నీట్ పేపర్ లీకేజీ ప్రమేయం ఉన్న 47 మంది అధికారులను ..మిగతా 2లో



జనావాసాలలోనే ఇంటిరమ్మ ఇళ్లు

ఓఆర్ఆర్ లోపల... ప్రభుత్వ భూముల గుర్తింపు

పోలీసు, రెవెన్యూ, రవాణా శాఖల భూముల సేకరణ

528 చదరపు అడుగుల విస్తీర్ణం, 400 చదరపు అడుగుల కార్పెట్ ఏరియాతో ఇళ్ల నిర్మాణం

ఒక్కో ఇంటి నిర్మాణానికి అయ్యే 11 లక్షల ఖర్చుతో ఐదు లక్షల సబ్సిడీ

తొలి దశలో 17 నియోజకవర్గాల్లో 7,680 ప్లాట్లు... క్యూర్ పరిధిలో ఇళ్ల నిర్మాణంపై సిఎం రేవంత్ సమీక్ష



డ్రగ్స్ పై ఉక్కుపాదం

కఠిన నిబంధనలు తీసుకురావాలని

ఉన్నతాధికారులకు సిఎం రేవంత్ అదేశాలు

హైదరాబాద్, జూలై 24 (నమస్తే ఉదయం):

డ్రగ్స్ పై ఉక్కుపాదం మోపేందుకు కఠిన నిబంధనలు తీసుకురావాలని ఉన్నతాధికారులను తెలంగాణ ముఖ్యమంత్రి రేవంత్ రెడ్డి ఆదేశించారు. డ్రగ్స్ నిరోధంపై ప్రభుత్వం సీరియస్ గా దృష్టి సారించింది. ఈ నేపథ్యంలో శుక్రవారం హైదరాబాద్ లో రాష్ట్రంలో మదక ద్రవ్యాల నిరోధం, భద్రత కమిటీలపై ఆయన సమీక్ష నిర్వహించారు. ఈ సందర్భంగా అధికారులకు సీఎం రేవంత్ రెడ్డి పలు కీలక సూచనలు చేశారు. విద్యా సంస్థల్లో డ్రగ్స్ నియంత్రణకు సంబంధించి ఆయా సంస్థల యాజమాన్యాలను బాధ్యులను చేయాలని స్పష్టం చేశారు. క్యాంపస్

లోపల డ్రగ్స్ కు సంబంధించి ఏ ఘటనకైనా యాజమాన్యాన్నే బాధ్యులను చేయాలని సూచించారు. డ్రగ్స్ విషయంలో క్యాంపస్ బయట జరిగే యాక్టివిటీని గుర్తించి సమాచారాన్ని అందించే వ్యవస్థను ఏర్పాటు చేసే అంశాన్ని పరిశీలించాలని అధికారులను ఆదేశించారు. ఘద్యాసంస్థలకు అధికారంతో పాటు బాధ్యతను అప్పగించాలని తెలంగాణ సీఎం పేర్కొన్నారు. విద్యార్థుల ప్రవర్తనలో మార్పులను గుర్తించేందుకు యాజమాన్యాల ప్రత్యేక విభాగాన్ని ఏర్పాటు చేసుకునేలా చూడాలని ఆన్వారు. డ్రగ్స్ కు సంబంధించిన సమాచారం అందించేందుకు విద్యాసంస్థల ఆవరణలో టోల్ ఫ్రీ నెంబర్, ప్రత్యేక క్యూఆర్ కోడ్



హైదరాబాద్, జూలై 24 (నమస్తే ఉదయం):

నగరంలోని కోర్ అర్బన్ రీజియన్ ఎకానమీ క్యూర్ పరిధిలో నిర్మించే ఇందిరమ్మ ఇళ్ల జనావాసాల పరిధిలోనే ఉండేలా చూడాలని సీఎం రేవంత్ రెడ్డి ఆదేశించారు. క్యూర్ పరిధిలో ఇళ్లపై ఉన్నతాధికారులతో ఆయన సమీక్ష నిర్వహించారు. ఓఆర్ఆర్ లోపల నిరుపయోగంగా ఉన్న వివిధ స్థలాలను గుర్తించాలని సూచించారు. ఇప్పటికే పలు నియోజకవర్గాల్లో స్థలాలను గుర్తించినట్లు అధికారులు సీఎం దృష్టికి తీసుకెళ్లారు. పోలీసు, రెవెన్యూ, రవాణా శాఖలకు సంబంధించిన స్థలాలను

తీసుకుని, ఆయా శాఖలకు వేరే చోట కేటాయించాలని రేవంత్ ఆదేశించారు. ఇందిరమ్మ ఇళ్లను జనావాసాలకు దూరంగా కేటాయించే ఉద్దేశ్యం, ఉపాధి అవకాశాలకు ఇబ్బందులు తలెత్తడంతో పాటు అవి నిరుపయోగంగా మారే అవకాశముందని సీఎం అభిప్రాయపడ్డారు. ప్రజల పని ప్రదేశాలకు దగ్గరగా జనావాసాల పరిధిలో ఇళ్ల నిర్మిస్తే నిరుపేదలు జీవనోపాధి కోల్పోకుండా ఉంటారన్నారు. క్యూర్ ఏరియాలోని పలు నియోజకవర్గాల్లో ఒక్కో ప్లాట్ దాదాపు 528 చదరపు అడుగుల విస్తీర్ణంతో, 400 చదరపు అడుగుల కార్పెట్

ఏరియాతో ఇళ్ల నిర్మించనున్నారు. ఒక్కో ఇంటి నిర్మాణానికి దాదాపు రూ.11 లక్షలు ఖర్చవుతుండగా, దీనిలో ప్రభుత్వం రూ. 5 లక్షల మేర సబ్సిడీని అందించనుంది. మిగిలిన రూ.6 లక్షలు లబ్ధిదారుడి వాటాగా చెల్లించాల్సి ఉంటుంది. భూమికయ్యే ఖర్చు మొత్తం ప్రభుత్వమే భరించనుంది. తొలి దశలో 17 నియోజకవర్గాల్లో 7,680 ప్లాట్లు నిర్మించి ఇచ్చేలా ప్రభుత్వం ప్రణాళికలు సిద్ధం చేస్తోంది. నిరుపయోగంగా ఉన్న ప్రభుత్వ స్థలాలను వెంటనే గుర్తించి ఇళ్ల నిర్మాణానికి వినియోగించేలా చర్యలు చేపట్టాలని ..మిగతా 2లో

20 ఏళ్లకు సరిపడా బొగ్గు నిల్వలు

విద్యుత్ డిమాండ్ కు తగ్గట్లుగా ఏర్పాట్లు

భద్రాద్రి జిల్లా పర్యటనలో డిప్యూటీ సిఎం భట్టి



భద్రాద్రి కొత్తగూడెం జూలై 24 (నమస్తే ఉదయం):

సింగరేణి బొగ్గు బ్లాకులు ప్రైవేటు వ్యక్తుల చేతుల్లోకి వెళితే సంస్థ ఉనికికే తీవ్ర ప్రమాదమని తెలంగాణ ఉపముఖ్యమంత్రి భట్టి విక్రమార్క వ్యాఖ్యానించారు.

భద్రాద్రి జిల్లా పర్యటనలో ఆయన మాట్లాడుతూ, గతంలో వేలంలో పాల్గొనకపోవడం వల్లే రెండు బొగ్గు బ్లాకులు ప్రైవేటు వరం అయ్యాయని, ..మిగతా 2లో

కేంద్ర మంత్రి రవీంద్రసింగ్ బిట్టు

రాజీనామా

రాజ్యసభ సభ్యత్వం ముగియడంతోనే

న్యూఢిల్లీ, జూలై 24 (నమస్తే ఉదయం):

పంజాబ్ బీజేపీ సీనియర్ నేత, కేంద్ర రైల్వే శాఖ, ఆహార శుద్ధి పరిశ్రమల శాఖ సహాయ మంత్రి రవీంద్ర సింగ్ బిట్టు తన మంత్రి పదవికి రాజీనామా చేశారు. ఇటీవల ఆయన రాజ్యసభ సభ్యత్వం కూడా ముగియడంతో ఈ నిర్ణయం తీసుకున్నట్లు తెలుస్తోంది. వచ్చే ఏడాది జరగనున్న పంజాబ్ అసెంబ్లీ ఎన్నికలపై పూర్తి స్థాయిలో దృష్టి సారించేందుకే ఆయన ఈ నిర్ణయం తీసుకున్నారని రాజకీయ వర్గాల్లో చర్చ జరుగుతోంది. రవీంద్ర సింగ్ బిట్టు రాజ్యసభ సభ్యుడిగా ఉన్న పదవీకాలం జూన్ లో ముగిసింది. రాజ్యసభ ..మిగతా 2లో



కాక్రోచ్ ఆందోళనలకు కేటీఆర్ సంఘీభావం

ఇందిరాపార్క్ ధర్మాలో కేటీఆర్ డిమాండ్



హైదరాబాద్, జూలై 24 (నమస్తే ఉదయం):

ధిల్లీ మంతర్ వద్ద కాక్రోచ్ జనతా పార్టీ (సీజేపీ) ఆధ్వర్యంలో చేపట్టిన ఆందోళనకు ఓఆర్ఎస్ వర్కింగ్ ప్రెసిడెంట్ కేటీఆర్ సంఘీభావం ప్రకటించారు. ఈ సందర్భంగా నిరసన చేపట్టిన విద్యార్థులపై జరిగిన దాడులు అమానుషమని ..మిగతా 2లో

20 ఏళ్లకు సరిపడా బిగ్గు నిల్వలు

మొదటి పేజీ తరువాం...

తమ ప్రభుత్వం వచ్చాక ఈ పరిస్థితిని మార్చి సింగరేణిని వేలం పాటల్లో పోల్డేలా అనుమతులు ఇచ్చామని తెలిపారు. పెరుగుతున్న విద్యుత్ డిమాండ్కు అనుగుణంగా రాబోయే 20 సంవత్సరాలకు సరిపడా బిగ్గు నిల్వలు ఉండేలా పక్కా ప్రణాళికలు సిద్ధం చేస్తున్నామని, అందులో భాగంగానే ఈ క్షేత్రస్థాయి పర్యటనలు నిర్వహిస్తున్నామని ఆయన వివరించారు. గత పదేళ్ల బిఆర్ఎస్ ప్రభుత్వంలో పేరుకుపోయిన బకాయిలను తాము అధికారంలోకి వచ్చాక సమన్వయంతో సరిచేస్తున్నామని స్పష్టం చేశారు. పదేళ్ల క్రితం బిఆర్ఎస్, బిజెపిలు అధికారంలో ఉన్నపడు నోరు మెదపకుండా, తాడిచెర్ల బ్లాక్ను అడ్డుపెట్టుకుని ఇవడు సింగరేణిపై నకిలీ ప్రేమ ఒలకబోస్తున్నారని, ఈ విషయాన్ని కార్మికులు గమనిస్తున్నారని ఆయన పేర్కొన్నారు. గత ప్రభుత్వ హయాంలో ధర్మల్ విద్యుత్ కేంద్రాల డిమాండ్కు తగ్గట్టుగా సరైన ప్రణాళికలు రూపొందించకపోవడం వల్లే నేడు తీవ్ర బిగ్గు కొరతను ఎదుర్కొంటున్న వస్తోందని భట్టి విక్రమార్కు ఆవేదన వ్యక్తం చేశారు. గతంలో జరిగిన పొరపాట్లు మళ్లీ పునరావృతం కాకుండా తమ ప్రభుత్వం ప్రత్యేక శ్రద్ధ తీసుకుంటోందని స్పష్టం చేశారు. భద్రాద్రి కొత్తగూడెం జిల్లా మణుగూరు ఓపెన్ క్యాస్ట్ బిగ్గు గనిని భట్టితదితరులు క్షేత్రస్థాయిలో పరిశీలించడం జరిగింది. గనిలోకి స్వయంగా వెళ్లి బిగ్గు నాణ్యతను పరిశీలించి, బిగ్గు ఉ



త్వత్తి, గని పనితీరుపై అధికారులతో సమీక్ష నిర్వహించాను. రాష్ట్ర భవిష్యత్ ఇంధన అవసరాలను దృష్టిలో ఉంచుకుని, వేలం పక్రియలో చురుగ్గా పాల్గొని కొత్త బిగ్గు బ్లాకులను సొంతం చేసుకోవాలని సింగరేణి అధికారులను ఆదేశించారు. తాడిచెర్ల బిగ్గు బ్లాక్ సింగరేణికి కేటాయించడం శుభపరిణామం.

అలాగే భవిష్యత్ అవసరాల దృష్ట్యా వీకే ఓసీ డివ్ సైడ్ బ్లాక్ కూడా సింగరేణికి దత్తించాను. మన ప్రభుత్వం అవసరమైన చర్యలు తీసుకుంటుందని హామీ ఇస్తున్నట్లు వెల్లడించారు. సింగరేణి ప్రయోజనాల పరిరక్షణ ప్రజా ప్రభుత్వ లక్ష్యం అని భట్టి అన్నారు.

జనావాసాల్లోనే ఇందిరమ్మ ఇళ్లు

మొదటి పేజీ తరువాం...

సూచించారు. ఔటర్ రింగ్ రోడ్ లోపల ఉన్న ఖాళీ ప్రభుత్వ భూములపై ప్రత్యేక దృష్టి సారించాలని సీఎం ఆదేశించారు. ఉద్యోగ, ఉపాధి అవకాశాలకు దగ్గరగా ఉండే ప్రాంతాల్లోనే ఇందిరమ్మ ఇళ్లను నిర్మించాలని పేర్కొన్నారు. పోలీస్, రెవెన్యూ, రవాణా శాఖల పరిధిలో ఖాళీగా ఉన్న స్థలాలను గృహ నిర్మాణం కోసం వినియోగించేందుకు గ్రీన్ సిగ్నల్ ఇచ్చారు. ఖాళీ ప్రభుత్వ భూముల గుర్తింపు పక్రియను వేగవంతం చేయాలని అధికారులను ఆదేశించారు. నిరుపేదలకు నగరానికి చేరువలోనే గృహాల కల్పనపై ప్రభుత్వం దృష్టి సారించిందని ముఖ్యమంత్రి రేవంత్ రెడ్డి తెలిపారు. రాజేంద్రనగర్, మహేశ్వరం, శేరిలింగంపల్లి, ఇబ్రహీంపట్నం, మల్లాజిగిరి, నాంపల్లి, ఖైరతాబాద్, జూబ్లీహిల్స్, కార్వార్, బహదూర్పురా, అంబర్ పేట్, కూకట్‌పల్లి, మేడ్చల్, కుత్బుల్లాపూర్, నసత్‌నగర్, సికింద్రాబాద్ కంపోస్ట్, మలకర్షట్ నియోజకవర్గాల్లో ఇందిరమ్మ ఇళ్లను నిర్మించనున్నారు. ఈ నియోజకవర్గాల పరిధిలో నిరుపయోగంగా ఉన్న ప్రభుత్వ స్థలాలను గర్భిచే పక్రియను వేగవంతం చేయాలని అధికారులను సీఎం ఆదేశించారు. సమావేశంలో మంత్రులు పొంగులేటి శ్రీనివాస్రెడ్డి, పొన్నం ప్రభాకర్, ఉన్నతాధికారులు పాల్గొన్నారు.

డ్రగ్స్పై ఉక్కుపాదం

మొదటి పేజీ తరువాం...

ఏర్పాటు చేసే అంశాన్ని పరిశీలించాలని ఉ న్నతాధికారులకు స్పష్టం చేశారు. గుర్తించడం, మాన్పించడం, శిక్షించడం.. ఈ మూడు దశలను సమర్థవంతంగా నిర్వహించేందుకు అవసరమైన చర్యలు చేపట్టాలని సీఎం తెలిపారు. డ్రగ్స్ స్వీకరించి పట్టుబడితే డీ-అడిక్టెడ్ సెంటర్‌కు తరలించాలని అన్నారు. తరచూ పట్టుబడితే కఠినంగా శిక్షించే అంశాన్ని కూడా పరిశీలించాలని సూచించారు. డ్రగ్స్ విషయంలో కఠినంగా వ్యవహరించేందుకు అవసరమైతే చట్టాన్ని రూపొందించే అంశంపై అధ్యయనం చేయాలని అధికారులకు తెలంగాణ సీఎం రేవంత్ స్పష్టం చేశారు.



విద్యార్థుల ముసుగుల్లో... అరాచక శక్తులు వైరవిహారం

పార్లమెంట్పై దాడి చేసేందుకు కుట్రలు
విద్యార్థుల చేతుల్లో రాళ్లు ఎక్కడినుంచి వచ్చాయి
విపక్షాలు పార్లమెంట్కు రాకుండా ఎగదోశా రు.
పాక్ కు చెందిన 480 సోషల్ మీడియా అకౌంట్లు సీజ్
గతంలో అన్ని రాష్ట్రాల్లో పేపర్లు లీక అయితే వారంతా రాజీనామా చేశారా
మీడియా సమావేశంలో కేంద్ర హోం శాఖ సహాయ మంత్రి బండి సంజయ్



వ్యవహారం లక్షలాది మంది విద్యార్థుల భవిష్యత్తు, తల్లిదండ్రుల భావోద్వేగాలతో ముడిపడిన అంశమని అన్నారు. అందుకే ఈ విషయంలో అందరికంటే ప్రధాని మోదీ ఎక్కువగా బాధపడుతున్నారని చెప్పారు. పేపర్ లీక చేసిన నిందితులకు కఠిన శిక్ష వడేలా ఫాస్ట్ ట్రాక్ కోర్టును ఏర్పాటు చేశారని గుర్తు చేశారు. సీబీఐ ఇప్పటికీ 11 మంది ఫ్యాక్టర్లతో సహా 17 మందిని అరెస్ట్ చేశారని వివరించారు. విద్యార్థుల ఆందోళనను తాము అర్థం చేసుకున్నామని పేర్కొన్నారు. దీనిపై కేంద్ర విద్యాశాఖ మంత్రి ధర్మేంద్ర ప్రదాన్ క్రమపథాలు చెప్పారని అన్నారు. విద్యార్థుల విద్యా సంవత్సరం నష్టపోకుండా 40 రోజుల్లోనే సీట్ పరీక్షలు మళ్లీ నిర్వహించి.. వారి ఫలితాలు కూడా ప్రకటించారని వివరించారు. పాకిస్థాన్ నుంచి సోషల్ మీడియా ద్వారా విష ప్రచారం చేస్తూ ఉ ద్రిక్తతలు సృష్టిస్తున్నారని అన్నారు. అందుకే ఆ దేశానికి చెందిన 480 సోషల్ మీడియా అకౌంట్లను కేంద్రం బ్లాక్ చేసిందని చెప్పారు. ఈ విషయాన్ని అర్థం చేసుకోవాలని విద్యార్థులు, వారి తల్లిదండ్రులను కోరుతున్నానని తెలిపారు. సీట్కు, ఆర్డీకల్ 370 రద్దుకు సంబంధం ఏమిటి సీట్కు, ఆజాద్ కాశ్మీర్కు సంబంధం ఏమిటి సీట్కు బుల్డోజర్, పాకిస్థాన్, నేపాల్, శ్రీలంకకు సంబంధం ఏమిటి సీట్కు సూతన

ధర్మానికి, రామడికి, సీతమ్మకు సంబంధమేమిటి అని ఈ సందర్భంగా కేంద్ర మంత్రి బండి సంజయ్ సందేహం వ్యక్తం చేశారు. విద్యార్థులెవరూ దేశ ద్రోహ నినాదాలు చేయబోరని పేర్కొన్నారు. దాక్టర్ కావాలనుకునే విద్యార్థులెవరూ రాళ్లు వినరరని పేర్కొన్నారు. లాఠీలు పట్టుకోరని, మహిళలపై అసభ్యంగా ప్రవర్తించరని అన్నారు. పార్లమెంట్లో ఎందుకు చర్చలకు సిద్ధంగా లేరంటూ విపక్షాలను ఆయన సూటిగా ప్రశ్నించారు. చర్చలతో రాద్ధాంతాలు చేసి రాజకీయం చేయడమే వాళ్ల లక్ష్యమని ఆగ్రహం వ్యక్తం చేశారు. సీట్ పేపర్ లీకే రెండు నెలలు దాటినా కాంగ్రెస్, ప్రతిపక్షాలు ఏనాడూ దీనిపై పెదవి విప్పలేదని చెప్పారు. కాకోర్ పార్టీ ధర్నాలతో మొన్న సడెన్గా ప్రధాని నివాసాన్ని ముట్టడించేందుకు కాంగ్రెస్ కుట్ర చేసిందని ఆరోపించారు. సీట్ సమస్య పరిష్కారం, విద్యార్థుల భవిష్యత్తుపై ఇండియా కూటమికి ఆలోచనే లేదని చెబుతూ, మోదీని దింపి కాంగ్రెస్ ఎంపీ రాహుల్‌ను ప్రధానిని చేయడమే వాళ్ల విక్షేప లక్ష్యమని అన్నారు. అందుకోసమే ప్రధాని, హోం, విద్యా శాఖ మంత్రి రాజీనామా చేయాలని డిమాండ్ చేస్తున్నారని పేర్కొన్నారు. అయినా కాంగ్రెస్ చేస్తే సంతానం, ఇతరులు చేస్తే వ్యభిచారమా అని విపక్ష తీరు పట్ల తీవ్ర అసహనం వ్యక్తం చేశారు. పంజాబ్లో ఆవ

కాక్రొచ్ ఆందోళనలకు కేబీఆర్ సంఘీభావం

మొదటి పేజీ తరువాం...

కేబీఆర్ పేర్కొన్నారు. యువత జవాబుదారీతనం కోరుతోందని.. కేంద్ర మంత్రి ధర్మేంద్ర ప్రధాన్ వెంటనే రాజీనామా చేయాలని ఆయన డిమాండ్ చేశారు. యువతపై పెట్టిన కేసులను వెంటనే ఎత్తివేయాలని పేర్కొన్నారు. ఈ మేరకు విద్యార్థులకు సంఘీభావం తెలుపుతూ హైదరాబాద్ ఇందిరాపార్క్ వద్ద కేబీఆర్ నిరసన దీక్ష చేపట్టారు. ఈ సందర్భంగా ఢిల్లీలో విద్యార్థులు, యువత పోరాటానికి బీఆర్ఎస్ తరఫున కేబీఆర్ సంఘీభావం ప్రకటించారు.



25 రోజులుగా ఢిల్లీలో పార్టీలకు అతీతంగా యువత పోరాడుతోందన్నారు. యువతపై జరుగుతున్న దారుణమని తీవ్రంగా ఖండించారు. ఎవరితో పెట్టుకోకూడదో వారితోనే ప్రధాని మోదీ పెట్టుకున్నారని ఈ జనరేషన్ చావుకు, ఐటీ, ఈడీ సోదాలకు భయపడేది కాదన్నారు. ఏడాదికి రెండు కోట్ల ఉద్యోగాలు ఇస్తామన్న మోదీ. మేక ఇన్ ఇండియా అడిగితే లీక ఇన్ ఇండియా ఇచ్చారంటూ సెటెర్లు చేశారు. న్యాయం చేయాలని విద్యార్థులు అడుగుతున్నారని, వారికి అందగా నిలబడతామని కేబీఆర్ చెబుతోన్నారు. ప్రధాని మోదీపై కొట్లాడితే చోట్లాభాయికి ఎందుకు కోపం వస్తుందో అర్థం కావడం లేదని సీఎం రేవంత్ రెడ్డిని ఉద్దేశించి కేబీఆర్ చురకలు అంటించారు. మోదీ అంటే రేవంత్కు ఎందుకంత భయమంటూ ప్రశ్నించారు. పాత కేసులు తోడుతారని సీఎం భయపడుతున్నారని ఎద్దేవా చేశారు. ఢిల్లీలో మోదీ ఇంటి ముందు రాహుల్ గాంధీ ధర్నా చేస్తే రేవంత్ ఎక్కడ ఉన్నారని కేబీఆర్ ప్రశ్నించారు. సీట్ పేపర్ లీకపట్ల ఆయన ఎందుకు మాట్లాడటం లేదని ప్రశ్నలు సంధించారు. విద్యార్థులను కొడుతుంటే సీఎం ఎందుకు మౌనంగా ఉన్నారన్నారు. పేపర్ లీకకు తనకు సంబంధం ఏంటని, యూత్ కాంగ్రెస్ వాళ్లకు బుద్ధి ఉందా అంటూ మండిపడ్డారు. వాళ్లు దేశంలో ఏం జరిగినా కేసీఆర్, కేబీఆర్దే తప్ప అంటున్నారని ధ్వజమెత్తారు. రేవంత్ రెడ్డికి నిద్రలో కూడా కేసీఆర్ గుర్తు వస్తున్నారని కేబీఆర్ చురకలు అంటించారు. సీట్ విద్యార్థులకు న్యాయం జరిగే వరకు బీఆర్ఎస్ పోరాటం కొనసాగుతుందని ఆయన పేర్కొన్నారు.

కేంద్ర మంత్రి రవీంద్రసింగ్ బిట్టు రాజీనామా

మొదటి పేజీ తరువాం...

సభ్యత్వం లేకపోవడంతో ఆయన కేంద్ర మంత్రి పదవికి రాజీనామా చేసినట్లు సమాచారం. వచ్చే ఏడాది జరగనున్న పంజాబ్ అసెంబ్లీ ఎన్నికల్లో బీజేపీకి బలమైన నాయకుడిగా బిట్టును ముందుకు తీసుకురావాలని పార్టీ భావిస్తున్నట్లు తెలుస్తోంది. ప్రస్తుతం ఆమ్ ఆద్మి షాద్రి (ఆమ్) అధికారంలో ఉన్న పంజాబ్లో పార్టీ బలోపేతంపై ఆయనకు కీలక బాధ్యతలు అప్పగించే అవకాశం ఉందని సమాచారం. ముఖ్యంగా హిందువులు, సిక్కులు, దళితులు, ఇతర వెనుకబడిన వర్గాల (ఓ.బీ.సి.) ఓటర్లను ఆకర్షించే వ్యూహంపై ఆయన పనిచేస్తున్నట్లు రాజకీయ విశ్లేషకులు చెబుతున్నారు. పంజాబ్ మాజీ ముఖ్యమంత్రి బింత్ సింగ్ మనవడైన రవీంద్ర సింగ్ బిట్టు గతంలో కాంగ్రెస్ పార్టీలో కీలక నేతగా ఉన్నారు. 2024లో కాంగ్రెస్కు రాజీనామా చేసి భారతీయ జనతా పార్టీలో చేరారు. అనంతరం లోక్సభ ఎన్నికల్లో బీజేపీ అభ్యర్థిగా పోటీ చేసినప్పటికీ విజయం సాధించలేకపోయారు. తర్వాత కాంగ్రెస్ నాయకుడు కేసీ వేణుగోపాల్ ఖాళీ చేసిన రాజస్థాన్ రాజ్యసభ స్థానానికి నామినేట్ కావడంతో కేంద్ర మంత్రిపద్యంలో చోటా దక్కింది. ఇటీవల పంజాబ్కు సంబంధించిన పలు సున్నిత అంశాలపై బిట్టు తన అభిప్రాయాలను బహిరంగంగా వ్యక్తం చేశారు. ముఖ్యంగా నటుడు దిల్లీష్ దోసాంజ్ నటీంచిన 'సట్టెజీ' చిత్రాన్ని విమర్శిస్తూ, అది సమాజంలో ఉ ద్రిక్తతలు పెంచే అవకాశం ఉందని వ్యాఖ్యానించారు. ఈ వ్యాఖ్యలు కూడా పంజాబ్ రాజకీయాల్లో చర్చనీయాంశమయ్యాయి. రాష్ట్ర జనాభాలో సిక్కులు సుమారు 58 శాతం, హిందువులు 39 శాతం ఉండగా, దళితులు దాదాపు 32 శాతం, ఓ.బీ.సి.లు సుమారు 16 శాతం ఉన్నట్లు అంచనాలు ఉన్నాయి. ఈ ప్రధాన సామాజిక వర్గాలన్నింటినీ ఆకర్షించే వ్యూహంతో బీజేపీ ఎన్నికలకు వెళ్లే అవకాశం ఉందని రాజకీయ వర్గాలు భావిస్తున్నాయి.

పేద, మధ్య తరగతి విద్యార్థులు చదువుకునే ప్రభుత్వ పాఠశాలకు స్వచ్ఛంద సంస్థలు చేయూతనివ్వడం సంతోషకరమైన విషయమని రాజేంద్రనగర్ ప్రభుత్వ స్థల పాఠశాల ప్రధానోపాధ్యాయులు జూపల్లి శ్రీనివాస రావు అన్నారు. శుక్రవారం రాజేంద్రనగర్ ప్రభుత్వ ఉన్నత పాఠశాల, ప్రాథమిక పాఠశాల లకు స్ట్రీట్ కాజ్ అన్వయంధం సంస్థ ప్రతినిధులు రెండు వాలర్ల ప్యూరిఫైర్లు బహుకరించడానికే విద్యార్థులకు స్పౌండ్ కిట్ లు అందజేశారు. ఈ సందర్భంగా ఉన్నత పాఠశాల ప్రధానోపాధ్యాయులు జూపల్లి శ్రీనివాస రావు స్ట్రీట్ కాజ్ స్వచ్ఛంద సంస్థ ప్రతినిధులకు ధన్యవాదాలు తెలియజేశారు. దూర ప్రాంతాల నుంచి వచ్చి హాస్టళ్లలో ఉంటున్న ప్రభుత్వ పాఠశాలలో చదువుకునే విద్యార్థులకు రక్షిత మంచినీరు అందించడానికే స్ట్రీట్ కాజ్ స్వచ్ఛంద సంస్థ ముందుకు రావడం సంతోషకరమైన విషయమన్నారు. జీవ వ్యవస్థలో పాఠశాల విద్యార్థుల కోసం మరిన్ని సేవా కార్యక్రమాలను చేయాలని భవిష్య చేశారు.

జర్నలిస్టుల సమస్యల పరిష్కారానికి నిరంతర పోరాటం

తెలంగాణ వర్కింగ్ జర్నలిస్ట్ ఫెడరేషన్ (బీడబ్ల్యుజేఎఫ్) రాష్ట్ర వ్యవస్థాపక అధ్యక్షులు మామిడి సోమయ్య

కూకట్ పల్లి, జూలై 24 (నమస్తే ఉదయం)

జర్నలిస్టుల సమస్యలను పరిష్కరించే వరకు నిరంతరం పోరాటం కొనసాగిస్తామని తెలంగాణ వర్కింగ్ జర్నలిస్ట్ ఫెడరేషన్ (బీడబ్ల్యుజేఎఫ్) రాష్ట్ర వ్యవస్థాపక అధ్యక్షులు మామిడి సోమయ్య అన్నారు. కూకట్ పల్లిలోని ఏ ఎస్ రాజు నగర్ కమ్యూనిటీ హాలులో శుక్రవారం కూకట్ పల్లి నియోజకవర్గం మహాసభ నిర్వహించారు. ఆ సంఘం మేడ్చల్ జిల్లా అధ్యక్షులు కట్టెల మల్లేశం అధ్యక్షతన జరిగిన ఈ కార్యక్రమానికి సోమయ్య ముఖ్య అతిథిగా హాజరయ్యారు. ఈ సందర్భంగా ఆయన మాట్లాడుతూ తెలంగాణ రాష్ట్రంలోని అర్బులైన ప్రతి ఒక్క జర్నలిస్టుకు ఆక్రిడేషన్ కార్డుతో పాటు హెల్త్ కార్డు ఇతర సంక్షేమ పథకాలు అమలు చేసేందుకు ప్రభుత్వంతో పోరాటం చేస్తామన్నారు. గత ప్రభుత్వం మాదిరిగానే రేవంత్ రెడ్డి ప్రభుత్వం కూడా జర్నలిస్టులను మోసం చేసింది అన్నారు. మూడు నెలలు గడుస్తున్నప్పటికీ జర్నలిస్టులందరికీ ఆక్రిడేషన్ కార్డులు ఇవ్వలేని అసమర్థ స్థితిలో ప్రభుత్వం ఉందన్నారు. సంఘం ఏర్పాటు నుండి నేటి వరకు నిరంతరం జర్నలిస్టుల సమస్యలపై పోరాడుతున్న ఏకైక సంఘం బీడబ్ల్యుజేఎఫ్ అన్నారు. రాష్ట్ర ప్రధాన కార్యదర్శి తన్నీరు శ్రీనివాస్ మాట్లాడుతూ ఇక్కడ ప్రభుత్వం తోనే అన్ని సాధ్యమవుతాయన్నారు. జర్నలిస్టులను విడదీయడం వల్ల వారి సమస్యల పరిష్కారంలో జాప్యం జరిగే విధంగా ఇతర సంఘాలు కుట్ర చేస్తున్నాయని విమర్శించారు. ప్రభుత్వంతోపాటు వారికో కుమ్మక్కైన జర్నలిస్టు సంఘాల ఎత్తులను చిత్తు చేసే విధంగా భవిష్యత్తులో వ్యూహాత్మక



పోరాటం చేయాల్సిన అవసరం ఉందన్నారు. ఐక్యత లోపించడం వల్ల కూకట్ పల్లి నియోజకవర్గంలోని జర్నలిస్టులు ఇప్పటికే చాలా వరకు నష్టపోయారని గుర్తు చేశారు. అనంతరం మేడ్చల్ జిల్లా అధ్యక్షులు కట్టెల మల్లేశం కూకట్ పల్లి నియోజకవర్గ కమిటీని ప్రతిపాదించగా మహాసభ ఏకగ్రీవంగా ఆమోదించింది.

అధ్యక్షులు ఎర్ర యాకయ్య :

ప్రధాన కార్యదర్శిగా నాగుల అంజిబాబు, కోశాధికారిగా

షబ్దీర్, ఉపాధ్యక్షులుగా బొమ్మ గోపి, కార్యవర్గ సభ్యులుగా నవీన్, సుజాత, నాగరాజు గౌడ్, శ్యాంసుందర్, సైదులు లను ఎన్నుకున్నారు. ఈ కార్యక్రమంలో తెలంగాణ ఉద్యమకారుడు, సీనియర్ జర్నలిస్ట్ విద్యా వెంకట్, బీడబ్ల్యుజేఎఫ్ జాతీయ కౌన్సిల్ సభ్యులు దామెర జగదీశ్వర్, రాష్ట్ర కౌన్సిల్ సభ్యులు నాగరాజు గౌడ్, గ్రేటర్ హైదరాబాద్ కన్వీనర్ రవికుమార్, మేడ్చల్ జిల్లా ప్రధాన కార్యదర్శి గడ్డమిడి అశోక్, జిల్లా ఉ పాద్యక్షులు వంగలా కొండల్ రెడ్డి, చైతన్య రెడ్డి తదితరులు పాల్గొన్నారు.



కేటీఆర్ జన్మదినం సందర్భంగా “గిఫ్ట్ ఏ స్టైల్”

మాసాపేట్ ప్రభుత్వ పాఠశాల విద్యార్థులకు పుస్తకాల పంపిణీ

విద్యే గొప్ప బహుమతిగా.. విద్యార్థుల్లో చదువుపై ఆసక్తి పెంపొందించడమే లక్ష్యం

మాజీ కార్పొరేటర్ తూము శ్రావణ్ కుమార్

కూకట్ పల్లి, జూలై 24 (నమస్తే ఉదయం)

బీఆర్ఎస్ వర్కింగ్ (ప్రెసిడెంట్, మాజీ మంత్రి కల్వకుంట్ల తారక రామారావు (కేటీఆర్) జన్మదినాన్ని పురస్కరించుకుని నిర్వహిస్తున్న “గిఫ్ట్ ఏ స్టైల్” సేవా కార్యక్రమాలు కూకట్ పల్లి నియోజకవర్గంలో కొనసాగుతున్నాయి. ఈ సందర్భంగా మాసాపేట్ డివిజన్లోని ప్రభుత్వ ప్రాథమిక పాఠశాలలో చదువుతున్న విద్యార్థులకు అవసరమైన పుస్తకాలను పంపిణీ చేసి వారి ముఖాల్లో చిరునవ్వులు నింపారు. మాసాపేట్ మాజీ కార్పొరేటర్ తూము శ్రావణ్ కుమార్ ఆధ్వర్యంలో నిర్వహించిన ఈ కార్యక్రమంలో విద్యార్థులకు పుస్తకాలను అందజేస్తూ, విద్యే జీవితాన్ని మార్చే గొప్ప ఆయుధమని, ప్రతి విద్యార్థి కష్టపడి చదివి ఉన్నత లక్ష్యాలను సాధించాలని ఆకాంక్షించారు. సమాజానికి సేవ చేయాలనే ఉద్దేశంతో బీఆర్ఎస్ చేపట్టిన “గిఫ్ట్ ఏ స్టైల్” కార్యక్రమంలో భాగంగా విద్యార్థులకు ఉపయోగపడే విద్యా సామగ్రిని అందించడం ఎంతో సంతోషంగా ఉందని పేర్కొన్నారు. ఈ సందర్భంగా పాఠశాల విద్యార్థులు పుస్తకాలను అందుకుని ఆనందం వ్యక్తం చేశారు. ఇలాంటి సేవా కార్యక్రమాలు తమలో చదువుపై మరింత ఆసక్తిని పెంపొందిస్తాయని, అవసరమైన సమయంలో అందించిన సహాయానికి నిర్వాహకులకు కృతజ్ఞతలు తెలిపారు. కార్యక్రమంలో డివిజన్ మాజీ అధ్యక్షులు అంబటి శ్రీనివాస్, తూము నిఖిల్ కుమార్, అరుణ్, కృష్ణ, అర్జున్, కర్క నిఖిల్, దేవేందర్, క్రాంతి తదితర బీఆర్ఎస్ నాయకులు, కార్యకర్తలు పాల్గొని కార్యక్రమాన్ని విజయవంతం చేశారు. “గిఫ్ట్ ఏ స్టైల్” కార్యక్రమం ద్వారా కేటీఆర్ జన్మదినాన్ని చేరుకగా కాకుండా సేవా కార్యక్రమాలతో నిర్వహించడం పట్ల స్థానికులు అభినందనలు వ్యక్తం చేశారు. విద్యార్థులకు అవసరమైన విద్యా సామగ్రిని అందించడం ద్వారా వారి విద్యాభివృద్ధికి తోడ్పడే ప్రయత్నం చేయడం అభినందనీయమని వలుపురు పేర్కొన్నారు.



మల్కాజ్గిరి నియోజకవర్గ అభివృద్ధి పీఠులపై

అదనపు కలెక్టర్ ఫైజాన్ అహ్మద్ తో ఎమ్మెల్యే మర్రి రాజశేఖర్ రెడ్డి భేటీ

మల్కాజ్గిరి, జూలై 24(నమస్తే ఉదయం)

ఈరోజు మల్కాజ్గిరి ఎమ్మెల్యే మర్రి రాజశేఖర్ రెడ్డి మేడ్చల్--మల్కాజ్గిరి జిల్లా కలెక్టర్ కార్యాలయంలో జిల్లా అదనపు కలెక్టర్ శ్రీ ఫైజాన్ అహ్మద్ ని కలిసి మల్కాజ్గిరి నియోజకవర్గానికి సంబంధించిన పలు అభివృద్ధి పనులు, ప్రజా సమస్యల పరిష్కారంపై విస్తృతంగా చర్చించి వినతిపత్రాలు సమర్పించారు.ఈ సందర్భంగా ఎమ్మెల్యే చర్చించిన ప్రధాన అంశాలు:మల్కాజ్గిరి నియోజకవర్గంలో అసంపూర్ణంగా నిలిచిపోయిన కమ్యూనిటీ హాల్స్ నిర్మాణాలను త్వరితగతిన పూర్తి చేయడం,మచ్చ బొల్లారంలో గార్మిజ్ ట్రాన్స్ఫర్ స్టేషన్ ఏర్పాటు కోసం సుచిత్ర--బోయిన్పల్లి ప్రధాన రహదారిలోని డ్రై రోడ్డు రోడ్డుకు అనుకుని ఉన్న ఆర్మీ భూమిలో ఒక ఎకరం స్థలం కేటాయించడం. అల్వాల్ గ్రామకలరం స్థలంలో ఫైర్ స్టేషన్ నిర్మాణానికి ఉన్న అడ్డంకులను తొలగించి, గ్రామకలరం భూమిని పరిరక్షిస్తూ ఫైర్ స్టేషన్ నిర్మాణం చేపట్టడం.అల్వాల్లోని బాలనదన్ సఖి సెంటర్ సమీపంలో సబ్-రిజిస్ట్రార్ కార్యాలయం ఏర్పాటు చేయడం.పేద, మధ్యతరగతి ప్రజలు నివసిస్తున్న సర్వే సంబర్ధను అర్బన్ సీలింగ్ ల్యాండ్స్, వక్స్ బోర్డు ప్రావర్ధిన్ నివేధిత జాబితా (22-౯౫) నుండి తొలగించే చర్యలు చేపట్టడం.కొకూర్ జిల్లా పరిషత్ ఉన్నత పాఠశాల కాంపౌండ్ వాల్ నిర్మాణానికి సంబంధించి ఆర్మీ భూమి--ప్రభుత్వ భూమి సరిహద్దులను నిర్ధారించి ప్రహరీ నిర్మాణానికి మార్గం సుగమం చేయడం.కొకూర్ దర్గా నుండి సింగాయిపల్లి బిల్స్ పిలాసీ వరకు రహదారి నిర్మాణం చేపట్టడం.కొకూర్ చెరువు నుండి యాప్రాల్ చెరువుకు వెళ్లే నీటి ప్రవాహ నాలాను ఆక్రమణల నుంచి పరిరక్షించడం.ఇందిరమ్మ మైనారిటీ మహిళా శక్తి పథకం ద్వారా అర్బులైన పేద మహిళలకు కుట్టు మిషన్లు అందజేయడం.ఈ సందర్భంగా ఎమ్మెల్యే మర్రి రాజశేఖర్ రెడ్డి మాట్లాడుతూ, మల్కాజ్గిరి నియోజకవర్గంలో ప్రజలకు అవసరమైన మౌలిక వసతులు, ప్రభుత్వ సేవలు, అభివృద్ధి కార్యక్రమాలను వేగవంతం చేయడమే తమ ప్రధాన లక్ష్యమని తెలిపారు. ప్రజా సమస్యల పరిష్కారానికి సంబంధిత శాఖలతో నిరంతరం సమన్వయం చేస్తూ అభివృద్ధి పనులను ముందుకు తీసుకెళ్తామని పేర్కొన్నారు.జిల్లా అదనపు కలెక్టర్ ఫైజాన్ అహ్మద్ ఎమ్మెల్యే సమర్పించిన వినతిపత్రాలను పరిశీలించి, సంబంధిత శాఖలతో చర్చించి సాధ్యమైనంత త్వరగా తగిన చర్యలు తీసుకుంటామని సానుకూలంగా స్పందించారు.

ప్రజాస్వామ్య పరిరక్షణలో కాంగ్రెస్ పార్టీ ముందు ఉండాలి

అర్బులైన ప్రతి ఒక్కరి పేరు ఓటర్ జాబితాలో నమోదు అయ్యేలా జాగ్రత్తలు తీసుకోవాలి

శేరిలింగంపల్లి నియోజకవర్గం కాంగ్రెస్ పార్టీ ఇంచార్జ్ వి జగదీశ్వర్ గౌడ్

కూకట్ పల్లి, జూలై 24 (నమస్తే ఉదయం)

ప్రజాస్వామ్య పరిరక్షణలో కాంగ్రెస్ ముందుండాలని స్పెషల్ ఇంటెన్సివ్ రివిజన్ (సర్) కార్యక్రమంలో పాల్గొనాలని కాంగ్రెస్ పార్టీ నాయకులు, ప్రజాప్రతినిధులు, కార్యకర్తలందరికీ శేరిలింగంపల్లి నియోజకవర్గం కాంగ్రెస్ పార్టీ ఇంచార్జ్ వి జగదీశ్వర్ గౌడ్ దిశా నిర్దేశం చేశారు. నియోజకవర్గ పరిధిలో గల వెంకటేశ్వర నగర్ డివిజన్ పరిధిలోని ఆస్పెక్టాస్ కాలనీ, పాపి రెడ్డి నగర్, పాపారాయుడు నగర్, దీనబంధు కాలనీ, హనుమాన్ నగర్, ప్రగతి నగర్, ఆర్పి కాలనీ, వెంకటేశ్వర నగర్, రామకృష్ణ నగర్ కాలనీలోని బిఎల్ఓ/బిఎల్ఏలు, వెంకటేశ్వర నగర్ డివిజన్ కాంగ్రెస్ పార్టీ అధ్యక్షుడు మందుల శివకుమార్ ఆధ్వర్యంలో స్థానిక నాయకులతో కలిసి స్పెషల్ ఇంటెన్సివ్ రివిజన్ (సర్) పై ఆయన సమీక్ష నిర్వహించారు. ఈ సందర్భంగా జగదీశ్వర్ గౌడ్ మాట్లాడుతూ సర్ కార్యక్రమాన్ని విజయవంతం చేసి, ప్రజాస్వామ్య పరిరక్షణలో పార్టీ బిఎల్ఏలు అందరూ ముందుండాలని, స్పెషల్ ఇంటెన్సివ్ రివిజన్ (సర్)



కార్యక్రమాన్ని ప్రజల్లోకి విస్తృతంగా తీసుకెళ్లేందుకు కాంగ్రెస్ పార్టీ నాయకులు, ప్రజాప్రతినిధులు, అనుబంధ విభాగాల నాయకులు, కార్యకర్తలందరూ చురుకుగా పాల్గొనాలని దిశానిర్దేశం చేశారు. ఈ కార్యక్రమంలో డీసీసీ మహిళా నాయకులు ఏకాంత కల్పన గౌడ్, భావ్య క యాదగిరి, ప్రగతి నగర్ వన్ వెల్ఫేర్ అసోసియేషన్ అధ్యక్షుడు మాచర్ల విష్ణు,

పట్నూరి శశిధర్, కావూరి ప్రసాద్, పరశురాం, కృష్ణ, మన్నేపల్లి సాంబశివ రావు, ముత్యయ్య, ఆంజనేయులు, పోసాల రాజు, వెంకటేశ్వ, మెహమూద్, ఏకనాథ్, మిరాజ్, నాగేందర్, ఉ దయ్, రాంచందర్ గౌడ్, రవి కుమార్, యూత్ కాంగ్రెస్ నాయకులు వసీం, ఎన్ఎస్ యుబి అధ్యక్షులు సామన్న, మహిళలు విజయలక్ష్మి తదితరులు పాల్గొన్నారు.

తెలుగు రాష్ట్రాల్లో డ్రై పోర్టుల నిర్మాణం

పారిశ్రామికాభివృద్ధికి కేంద్రం సుముఖం

విజయవాడ ఎంపి ప్రశ్నకుమంత్రి లిఖిత సమాధానం

న్యూఢిల్లీ,జూలై 24 24(నమస్తే ఉదయం)

తెలుగు రాష్ట్రాల పారిశ్రామికాభివృద్ధి, ఎగుమతి-దిగుమతి రంగాలకు ఊతమిచ్చే దిశగా కేంద్ర ప్రభుత్వం కీలక ప్రకటన చేసింది. ఆంధ్రప్రదేశ్లోని శ్రీసిటీ, తెలంగాణలోని చిట్యాల వద్ద కొత్త డ్రై పోర్టుల ఏర్పాటుకు సంబంధించిన ప్రతిపాదనలు ప్రస్తుతం కేంద్ర ప్రభుత్వం పరిశీలనలో ఉన్నట్లు వెల్లడించింది. ఇదే సమయంలో తెలంగాణలోని ఫతేపూర్ డ్రై పోర్టు ప్రాజెక్టుకు ఇప్పటికే కేంద్ర ప్రభుత్వం ఆమోదం తెలిపినట్లు స్పష్టం చేసింది. ఈ వివరాలను విజయవాడ లోక్సభ సభ్యుడు కేశినేని శివనాథ్ (చిన్న) ఆడిగిన ప్రశ్నకు కేంద్ర ఓడరేవులు, నౌకాయానం, జలమార్గాల శాఖ మంత్రి శర్వానంద సోనోవాల్ లిఖితపూర్వక సమాధానంలో వెల్లడించారు. పారిశ్రామిక ఉత్పత్తుల రవాణా వ్యయాన్ని తగ్గించడం, ఎగుమతులను వేగవంతం చేయడం, అంతర్జాతీయ లాజిస్టిక్స్ వ్యవస్థతో అనుసంధానం కల్పించడం లక్ష్యంగా కేంద్ర ప్రభుత్వం డ్రై పోర్టుల విస్తరణకు ప్రాధాన్యత ఇస్తున్నట్లు మంత్రి తెలిపారు. దేశవ్యాప్తంగా కస్టమ్స్ (సీబీఐసీ) ఆధ్వర్యంలోని అంతర్-మంత్రిత్వ కమిటీ ఇప్పటికే ఎనిమిది కొత్త డ్రై పోర్టుల ప్రతిపాదనలకు ఆమోదం తెలిపినందు, మరో తొమ్మిది ప్రతిపాదనలు పరిశీలన దశలో ఉన్నాయని వెల్లడించారు. అందులో ఆంధ్రప్రదేశ్లోని శ్రీసిటీ, తెలంగాణలోని చిట్యాల ప్రతిపాదనలు కూడా ఉన్నాయని పేర్కొన్నారు.డ్రై పోర్టుల ఏర్పాటు కోసం కేంద్ర ప్రభుత్వం రూపొందించిన కొత్త మార్గదర్శకాల ప్రకారం రాష్ట్రాలను గ్రీన్, బ్లూ, రెడ్ జోన్లుగా విభజించినట్లు మంత్రి వివరించారు. లాజిస్టిక్స్ విస్తరణకు అవకాశాలు ఎక్కువగా ఉన్న తెలంగాణను గ్రీన్ జోన్స్ చేర్చి, డ్రై పోర్టు ఏర్పాటు కోసం అవసరమైన కనీస భూవిస్తీర్ణాన్ని ఏడు హెక్టార్ల నుంచి మూడు హెక్టార్లకు



తగ్గించడం ద్వారా పెట్టుబడులను ప్రోత్సహిస్తున్నట్లు తెలిపారు. పారిశ్రామికంగా అభివృద్ధి చెందిన ఆంధ్రప్రదేశ్ను బ్లూ జోన్స్ ఉంచి, పారిశ్రామిక డిమాండ్ అధికంగా ఉన్న ప్రాంతాల్లో కొత్త డ్రై పోర్టులకు ప్రాధాన్యం ఇవ్వనున్నట్లు పేర్కొన్నారు. డ్రై పోర్టుల ఆర్థిక సాధ్యతను దృష్టిలో ఉంచుకుని ఒకదానికొకటి 100 కిలోమీటర్ల పరిధిలో కొత్త గ్రీన్ఫీల్డ్ డ్రై

పోర్టులకు అనుమతి ఇవ్వబోమని, అలాగే సముద్ర ఓడరేవుకు 200 కిలోమీటర్లకు మించిన దూరంలో ఉన్న ప్రాంతాల్లో రైల్వే అనుసంధానంతో కూడిన ఐసీడిఎల్ ఏర్పాటుకు ప్రాధాన్యం కల్పిస్తామని కేంద్ర ప్రభుత్వం స్పష్టం

చేసింది. ఈ పరిణామంతో ముఖ్యంగా శ్రీసిటీ పారిశ్రామిక ప్రాంతంలో పనిచేస్తున్న చేరీయ, అంతర్జాతీయ పరిశ్రమలకు భారీ ఊరట లభించే అవకాశముంది. దిగుమతి, ఎగుమతి సరుకుల రవాణా వ్యయం తగ్గడంతో పాటు సరుకు రవాణా వేగవంతం కావడం, ఎగుమతుల పోటీతత్వం పెరగడం, కొత్త పెట్టుబడులు ఆకర్షించడానికి కూడా ఇది దోహదపడుతుందని పారిశ్రామిక వర్గాలు అభిప్రాయపడుతున్నాయి తెలుగు రాష్ట్రాల పారిశ్రామిక అవసరాలను పూర్తిమెంట్ వేదికగా కేంద్రం దృష్టికి తీసుకెళ్లిన విజయవాడ ఎంపీ కేశినేని శివనాథ్ (చిన్న) చొరవను పారిశ్రామిక, వ్యాపార వర్గాలు స్వాగతిస్తున్నాయి. కేంద్ర పరిశీలనలో ఉన్న శ్రీసిటీ డ్రై పోర్టు ప్రతిపాదనకు తుది ఆమోదం లభిస్తే, ఆంధ్రప్రదేశ్ లాజిస్టిక్స్ రంగంలో మరో కీలకమైలురాయిగా నిలవనుందని పరిశ్రమ వర్గాలు భావిస్తున్నాయి.

